

जैसे पके हुए फलों को गिरने के सिवा कोई भय नहीं वैसे ही पैदा हुए मनुष्य को मृत्यु के सिवा कोई भय नहीं. – वाल्मीकि

उत्खस
विकास
संकायन विवेक विवेक

संपादकीय

EVM जल जाने की घटना से भरोसा डाममाएणा

जिस चुनावी प्रक्रिया पर विपक्षी दलों की ओर से लगातार सवाल उठाए जाते रहे हैं, कई तरह के आरोप लगाए जा रहे हैं, उस पर कोई स्पष्टता आने के बजाय अगर चुनाव से जुड़े संसाधनों को लेकर घोर लापरवाही बरती जाए, तो इसे क्या कहा जाएगा? पश्चिम बंगाल में विधानसभा चुनाव के नतीजे आए अभी ज्यादा समय नहीं हुआ, लेकिन उसमें उपयोग में लाई गई करीब चार हजार इलेक्ट्रॉनिक वोटिंग मशीनों का जल कर खाक हो जाने की घटना संदेह पैदा करती है।

पिछले हफ्ते कोलकाता की सरकारी इमारत में ऊपरी मंजिलों पर रखी मशीनों में आग लग जाने के पीछे विपक्षी दलों ने साजिश की आशंका जताई है। सवाल है कि सभी ईवीएम अगर उच्च सुरक्षा क्षेत्र में रखी गई थीं, तो वहां आग कैसे लगी? खबरों के मुताबिक, तीसरी मंजिल पर लगी आग सातवीं-आठवीं मंजिल तक पहुंच गई, जहां ईवीएम रखी गई थी। जांच के बाद जो भी तथ्य सामने आए, लेकिन जिन इलेक्ट्रॉनिक वोटिंग मशीनों से मतदान कराया को लेकर तमाम विपक्षी दलों की ओर से बार-बार सवाल उठाए जाते रहे हैं, उनको सुरक्षा और निगरानी में ऐसी गंभीर लापरवाही कैसे बरती गई? इतनी बड़ी तादाद में ईवीएम जल जाने की घटना के बाद स्वाभाविक ही न सिर्फ राजनीतिक दलों का, बल्कि मतदाताओं का भी भरोसा एक बार फिर डगमगाएगा।

गौरतलब है कि बंगाल में चुनाव के पहले और उसके दौरान तृणमूल कांग्रेस ने मतदाता सूची के गहन पुनरीक्षण सहित पूरी चुनाव प्रक्रिया पर सवाल उठाए थे। गंभीर आरोपों के बीच क्या यह चुनाव आयोग का दायित्व नहीं था कि वह ईवीएम की सुरक्षा और विश्वसनीयता को कायम रखने के पुरखा इंतजाम करता? इससे जुड़े कई आरोपों पर स्पष्टता लाने के विपरीत हुआ यह कि पश्चिम बंगाल में ईवीएम के जल जाने की घटना ने संदेहों की ओर पुख्ता कर दिया है। ऐसे समय में जब वोटों की गिनती में गड़बड़ियां की जांच की मांग को लेकर अदालतों से हस्तक्षेप की मांग की जा रही हो, यह घटना चुनाव आयोग को कठपंथी में खड़ा करती है। ईवीएम जल जाने की घटना के बाद मतदाताओं का भरोसा एक बार फिर कसौटी पर है। यह ध्यान रखने की जरूरत है कि लोकतंत्र मतदाताओं के विश्वास से चलता है। इसके टूटने से उसकी बुनियाद हिल सकती है।

विमर्श

सरकारों द्वारा अपने 100 दिन का भी जश्न जोर-शोर से मनाने के दौर में नरेन्द्र मोदी सरकार का 13वें वर्ष में प्रवेश बड़ी उपलब्धि है। लोकसभा में मात्र दो सीटों से शुरुआत करने वाली भाजपा के लिए यह ऐतिहासिक उपलब्धि भी है कि केंद्र में लगातार तीसरी बार उसकी सरकार होने के साथ ही 22 राज्यों में भी उसकी या उसके नेतृत्व वाले राजग की सत्ता है।

विश्व के सबसे बड़े लोकतंत्र में साढ़े चार दशक में सत्ता का ऐसा सफर किसी भी राजनीतिक दल के लिए प्रेरक हो सकता है और लक्ष्य भी। भाजपा के पूर्ववर्ती जनसंघ को सीमित सत्ता-सफलताएं गैर कांग्रेसी दलों से गठबंधन में ही मिलीं। हालांकि 1980 में जनसंघ ने भाजपा के रूप में अपनी पुथक वैचारिक पहचान की राह पर लौटने का

सत्ता के विस्तार की भाजपाई रणनीति

फैसला किया। प्रधानमंत्री इंदिरा गांधी की हत्या के बाद कांग्रेस के लिए उपजो सहानुभूति लहर में हुए 1984 के अपने पहले ही चुनाव में भाजपा मात्र दो लोकसभा सीटों पर सिमट गई थी। अटल बिहारी वाजपेयी और लालकृष्ण आडवाणी जैसे दिग्गजों के नेतृत्व में भी भाजपा को राजनीतिक स्वीकार्यता और लोकप्रियता बढ़ाने के लिए संघर्ष करना पड़ा।

बोफोर्स तोप सौदे में दलाली के आरोपों की पृष्ठभूमि में कांग्रेस विरोधी माहौल में हुए 1989 के लोकसभा चुनाव से केंद्र में राष्ट्रीय मोर्चा सरकार सत्तारूढ़ होने में वाम मोर्चा और भाजपा दोनों की महत्वपूर्ण भूमिका रही। राष्ट्रीय मोर्चा की 'कमंडल' में समाहित करते हुए जनाधार का विस्तार किया। 1991 में चुनाव प्रचार के दौरान राजीव



से ही मंडल-कमंडल के बीच राजनीतिक ध्रुवीकरण हुआ, जिससे कांग्रेस कमजोर होती गई और भाजपा मजबूत।

कांग्रेस की कमजोरी उसकी संगठनात्मक निष्क्रियता का भी परिणाम रही, जबकि भाजपा ने लगातार कड़ी मेहनत से 'मंडल' को भी 'कमंडल' में समाहित करते हुए जनाधार का विस्तार किया। 1991 में चुनाव प्रचार के दौरान राजीव


गांधी की हत्या से उपजी सहानुभूति की लहर से कांग्रेस पीवी नरसिंह राव के नेतृत्व में केंद्र में अल्पमत सरकार बनाने में तो सफल हो गई, लेकिन पहली बार 120 सीटों के साथ भाजपा मुख्य विपक्षी दल बन गई। राव सरकार की विदाई के बाद 1996 में 161 सीटों के साथ लोकसभा में सबसे बड़े दल के रूप में उपरी भाजपा पहली बार केंद्र में सरकार बनाने में सफल हुई, लेकिन विश्वासमत हासिल करने से पहले ही 13वें दिन वाजपेयी ने प्रधानमंत्री पद से इस्तीफा दे दिया। सबसे बड़े दल के विरुद्ध राजनीतिक गोलबंदी से बनी कांग्रेस की कठपुतली गठबंधन सरकारों को मतदाताओं ने जनादेश का अपमान माना और 1998 में भाजपा को 182 सीटों के साथ फिर सबसे बड़ा दल बना दिया।

इस बीच भाजपा ने अन्य दलों के साथ रिश्ते बनाते हुए राजग का भी विस्तार किया, लेकिन शह-मात के खेल में सरकार साल भर ही चल पाई। बहुचर्चित कारगिल प्रकरण के बावजूद 1999 में भाजपा की सीटें आश्चर्यजनक रूप से न बढ़ीं, न घटीं, लेकिन 'शाईनिंग इंडिया' की आत्ममुग्धता का शिकार होकर समय पूर्व लोकसभा चुनाव कराने से पहले वाजपेयी सरकार स्थिर ही नजर आ रही थी।

वाजपेयी सरीखे विराट राजनेता को राजनीति में 'नैसिखिया' बताई जा रही सोनिया गांधी ने गठबंधन की बिसात से 2004 के लोकसभा चुनाव में मात दे कर देश-दुनिया को चौंका दिया। खुद प्रधानमंत्री बनने के बजाय सोनिया ने मनमोहन सिंह को चुना, जिनके नेतृत्व में 2009 के लोकसभा चुनाव में कांग्रेस 1984

के बाद पहली बार 200 सीटों का आंकड़ा भी पार कर गई, जबकि भाजपा 138 से फिसलते हुए 116 पर जा पहुंची।

मनमोहन सरकार के पतन के बाद मोदी के नेतृत्व में चार दशक बाद पहली बार किसी दल को अपने दम पर पूर्ण बहुमत प्राप्त हुआ और उसके बाद देश के राजनीतिक इतिहास ने एक नई करवट ली। भाजपा ने राजनीतिक रूप से अनुर्वर समझे जाने वाले राज्यों में भी अपनी सत्ता का जैसा विस्तार किया है, वह अप्रत्याशित ही कहा जाएगा। मोदी के 'कांग्रेसमुक्त भारत' के नारे की अब भी चर्चा हो ही जाती है, लेकिन भाजपा के अभूतपूर्व विस्तार में विपरीत विचारधारा वाले अन्य दलों से आए नेताओं की भी एक बड़ी भूमिका रही है, जिनमें सबसे ज्यादा संख्या कांग्रेसियों की ही है।



ध्यानाभ्यास,
यदि सही तरीके से किया जाए,
तो प्रयासरहित होता है।

- संत राजिन्दर सिंह जी महाराज

राज्य की ऊंचाई कुछ स्थानों पर समुद्र तल से लगभग 350 मीटर से शुरू होकर 7,000 मीटर के आसपास तक पहुंच जाती है। यहां बर्फ से ढकी चोटियां, गहरी घाटियां, विशाल ग्लेशियर और तेज बहती नदियां प्राकृतिक सौंदर्य की ओर ख़ास बनाती हैं। सतलुज, रावी और चनाब जैसी महत्वपूर्ण नदियां भी इसी क्षेत्र से होकर गुजरती हैं और प्रदेश की पहचान का हिस्सा हैं।

कई लोग यह मानते हैं कि उत्तराखंड या लद्दाख में मौजूद ऊंची चोटियां ही किसी राज्य को सबसे पर्वतीय बनाती हैं, लेकिन विशेषज्ञों के अनुसार केवल ऊंचाई नहीं बल्कि पर्वतीय क्षेत्र का विस्तार और घनत्व भी महत्वपूर्ण होता है। उत्तराखंड में नंदा देवी जैसी प्रसिद्ध चोटियां हैं, जबकि लद्दाख और जम्मू-कश्मीर में दुनिया की कुछ सबसे ऊंची पर्वत श्रृंखलाएं मौजूद हैं। इसके बावजूद हिमाचल प्रदेश का बड़ा हिस्सा लगातार पर्वतीय भूभाग से ढका हुआ है, जो इसे अलग पहचान देता है।

ऊंची चोटियां ही किसी राज्य को सबसे पर्वतीय बनाती हैं, लेकिन विशेषज्ञों के अनुसार केवल ऊंचाई नहीं बल्कि पर्वतीय क्षेत्र का विस्तार और घनत्व भी महत्वपूर्ण होता है। उत्तराखंड में नंदा देवी जैसी प्रसिद्ध चोटियां हैं, जबकि लद्दाख और जम्मू-कश्मीर में दुनिया की कुछ सबसे ऊंची पर्वत श्रृंखलाएं मौजूद हैं। इसके बावजूद हिमाचल प्रदेश का बड़ा हिस्सा लगातार पर्वतीय भूभाग से ढका हुआ है, जो इसे अलग पहचान देता है।

भारत के किस राज्य में हैं सबसे ज्यादा पहाड़ !

जब भी भारत के सबसे ज्यादा पर्वतीय राज्य की बात होती है, तो ज्यादातर लोग उत्तराखंड, जम्मू-कश्मीर

जरा हट के

या सिक्किम का नाम लेते हैं। ऊंची-ऊंची बर्फ़ीली चोटियों और प्रसिद्ध हिमालयी स्थलों के कारण ये राज्य लोगों के मन में सबसे पहले आते हैं। हालांकि भौगोलिक दृष्टि से देखा जाए तो सबसे ज्यादा पर्वतीय क्षेत्र वाला राज्य हिमाचल प्रदेश माना

जाता है। यही वजह है कि प्रतियोगी परीक्षाओं और सामान्य ज्ञान से जुड़े सवालों में यह प्रश्न अक्सर लोगों को भ्रमित कर देता है। हिमाचल प्रदेश का ज्यादातर भूभाग पहाड़ों से घिरा हुआ है। राज्य का करीब 90 प्रतिशत से ज्यादा हिस्सा पर्वतीय क्षेत्र में आता है। यही कारण है कि इसे देवभूमि के साथ-साथ पर्वतों की धरती भी कहा जाता है। यहां की भौगोलिक संरचना बेहद विविध और आकर्षक है। हिमाचल का



क्षेत्र बाहरी हिमालय, मध्य हिमालय और महान हिमालय जैसी प्रमुख पर्वत श्रृंखलाओं में फैला हुआ है, जो इसे प्राकृतिक रूप से बेहद समृद्ध बनाती हैं।

ठेचा पुलाव

सामग्री:

विधि :

ठेचा पेस्ट के लिए-

- हरी मिर्च- 8-10
- लहसुन की कलियां- 10-12
- भुनी हुई मूंगफली- 3 बड़े चम्मच
- हरा धनिया- आधा कप
- जीरा- 1 छोटा चम्मच
- तेल- 1 बड़ा चम्मच

पुलाव के लिए-

- बासमती चावल- 1 कप
- प्याज- 1 बड़ा
- आधा कप मटर, गाजर, बीन्स
- राई और जीरा- 1/2 छोटा चम्मच
- कढ़ी पत्ता- 7-8
- हींग- एक चुटकी
- हल्दी पाउडर- 1/4 छोटा चम्मच
- गरम मसाला- 1/2 छोटा चम्मच
- घी या तेल- 2 बड़े चम्मच
- नमक- स्वादानुसार
- नींबू का रस- 1 बड़ा चम्मच

सबसे पहले एक पैन में एक चम्मच तेल गरम करें। इसमें जीरा, लहसुन और हरी मिर्च डालकर 2-3 मिनट तक भूनें, जब तक कि मिर्च पर हल्के सफेद दाग न दिखने लें।

अब गैस बंद कर दें और इसमें



भुनी हुई मूंगफली और हरा धनिया मिलाएं। इस मिश्रण को थोड़ा ठंडा होने दें। इसके बाद, इसे मिक्सरी में पानी डाले बिना दरदरा पीस लें।

अब एक भारी तले वाले बर्तन या कुकर में घी या तेल गरम करें। इसमें राई, जीरा, हींग और कढ़ी



पत्ता डालकर चटकाएं। अब इसमें कटा हुआ प्याज डालें और सुनहरा होने तक भूनें। इसके साथ ही सब्जियां डालकर 2 मिनट के लिए पका लें।

अब तैयार किया हुआ दरदरा ठेचा पेस्ट इस तड़के में डालें। इसे धीमी आंच पर 2 मिनट तक भूनें, ताकि लहसुन और मिर्च का कच्चापन पूरी तरह निकल जाए और बेहतरीन खुशबू आने लगे। इसके बाद हल्दी और गरम मसाला डालकर मिलाएं।

इसके बाद भोगे हुए चावलों का पानी छानकर उन्हें इस मसाले में डालें और मिक्स करें। अब इसमें 2 कप गुनगुना पानी और स्वादानुसार नमक डालें और ऊपर से नींबू का रस निचोड़ें।

इंसानी दिमाग की काबिलियत को चुपचाप घटा रहा है AI


वैज्ञानिकों ने बताया

इसे 'एपिस्टेमिक रिस्क'

आजकल आर्टिफिशियल इंटेलिजेंस हमारी जिंदगी का अहम हिस्सा बन चुका है। जब भी AI से जुड़े खतरों की बात होती है, तो लोगों को अक्सर नौकरियां जाने या हॉलीवुड फिल्मों जैसे 'किलर रोबोट्स' का ख्याल आता है, लेकिन हाल ही में, शोधकर्ताओं ने एक ऐसे खतरे की ओर इशारा किया है जो बिना शोर मचाए हम पर हावी हो रहा है। जी हां, हमारी स्वतंत्र रूप से सोचने, तर्क करने और सही फैसले लेने की क्षमता का धीरे-धीरे कम होना।

समाज के लिए एक नई चुनौती

ऑक्स्फोर्ड, एमआईटी, कार्नेल और कार्नेगी मेलन जैसी दुनिया की जानी-मानी



यूनिवर्सिटीज के 30 से ज्यादा वैज्ञानिकों ने एक नई रिसर्च पब्लिश की है। उन्होंने इस नए खतरे को 'एपिस्टेमिक रिस्क' का नाम दिया है।

इसका सीधा-सा मतलब यह है कि अगर इंसान सही और गलत की पहचान करने या तार्किक रूप से सोचने की अपनी सामूहिक क्षमता खो देगा, तो वैज्ञानिक विकास,

लोकतंत्र और खुद एआई को संभालना मुश्किल हो जाएगा। वैज्ञानिक मानते हैं कि एआई पर हमारी बढ़ती अंधाधुंध निर्भरता हमारी इसी बुनियादी नींव पर प्रहार कर रही है।

दिमाग पर चढ़ा

'प्लास्टर'

रिसर्च के मुताबिक, जैसे-जैसे

शोध में सामने आए चौंकाने वाले फैक्ट्स...

- वैज्ञानिकों की इस चेतावनी के पीछे हवा-हवाई बात नहीं, बल्कि ठोस सबूत मौजूद हैं:
- कोडिंग में सुस्ती: जिन सॉफ्टवेयर डेवलपर्स ने एआई की मदद से काम किया, उनमें गलतियां ढूंढने और उन्हें ठीक करने की क्षमता उन लोगों से कम पाई गई जिन्होंने बिना एआई के अपनी मेहनत से काम किया था।
- दिमाग का कम इस्तेमाल: एआई की मदद से लिखने वाले लोगों के ब्रेन स्कैन से पता चला कि उनके दिमाग में सामान्य इंटरनेट सर्च करने वालों के मुकाबले काफी कम हलचल हो रही थी।
- पूरी तरह काम सौंपने की आदत: चैटबॉट्स के साथ की गई लाखों बातचीत के विश्लेषण से पता चला कि लोग एआई को अपना 'सहयोगी' मानने के बजाय, अपना पूरा काम उसी पर छोड़ते जा रहे हैं।

हम लिखने, डेटा खंगालने या फैसले लेने के लिए एआई पर निर्भर हो रहे हैं, वैसे-वैसे हमारी खुद की दिमागी काबिलियत घट रही है। रिपोर्ट में इसे एक बेहतरीन उदाहरण से समझाया गया है। अगर आप अपने हाथ पर लंबे समय तक प्लास्टर बांधें रखें, तो

काम न करने के कारण अंदर की मांसपेशियां सिकुड़ कर कमजोर हो जाती हैं। शोधकर्ताओं का मानना है कि एआई भी हमारे दिमाग के लिए उसी प्लास्टर की तरह बन गया है, जिसे हम खुशी-खुशी और अपनी मर्जी से दिन-रात पहने हुए हैं।




आज का राशिफल



मेघ : रोजगार में वृद्धि होगी। भेंट व उपहार की प्राप्ति होगी। व्यावसायिक यात्रा सफल रहेगी। शत्रु सक्रिय रहेंगे। गर्व-अहंकार को दूर करें। राजनीतिक व्यक्तियों से लाभकारी योग बनेगे। मनोबल बढ़ने से तनाव कम होगा। साझेदारी में नवीन प्रस्ताव प्राप्त हो सकेंगे।




वृषभ : फालतु खर्च होगा। दुष्टजन हानि पहुंचा सकते हैं। विवाद को बढ़ावा न दें। चिंता तथा तनाव रहेंगे। व्यावसायिक योजनाओं का क्रियान्वयन नहीं हो पाएगा। परिवार की चिंता रहेगी। आय से व्यय अधिक होगा। अजनबियों पर विश्वास से हानि हो सकती है।




मिथुन : बकाया वसूली के प्रयास सफल रहेंगे। यात्रा सफल रहेगी। रोजगार में वृद्धि होगी। जोरिखम में लें। अपने व्यसनो पर नियंत्रण रखें। पत्नी के बतलाए रास्ते पर चढ़ने से लाभ की संभावना बनती है। यात्रा से लाभ। वाहन-मशीनरी खरीदी के योग हैं।




कर्क : नई योजना बनेगी। कार्यप्रणाली में सुधार होगा। मान-सम्मान मिलेगा। नेत्र पीड़ा हो सकती है। अधिकारी वर्ग विशेष सहयोग नहीं करेंगे। रक्तण लेना पड़ सकता है। यात्रा आज नहीं करें। परिवार के कार्यों को प्राथमिकता दें। आपकी बुद्धिमान सामाजिक सम्मान दिलाएगी।




सिंह : धर्म-कर्म में रुचि रहेगी। कोर्ट व कचहरी के कार्य बनेंगे। व्यवसाय ठीक चलेगा। चोट व रोग से बचें। जीवन-व्यवसाय में लाभ होने की संभावना है। दायित्व कार्य में अनुकूलता रहेगी। सामाजिक समारोहों में भाग लेंगे। सुकर्म के लाभकारी परिणाम मिलेंगे।




कन्या : परिवनसाथी से सहयोग मिलेगा। वाहन व मशीनरी के प्रयोग में सावधानी रखें। विवाद को बढ़ावा न दें। भित्तव्ययिता को ध्यान दें। कुटुंबियों से संबंध कमजोर। शत्रुओं से सावधान रहें। व्यापार लाभप्रद रहेगा। खर्चों में कमी करें। सश्रम किए गए कार्य पूर्ण होंगे।




तुला : भ्रम की स्थिति बन सकती है। प्रेम-प्रसंग में अनुकूलता रहेगी। कानूनी अड़चन दूर होगी। भौतिक सुख-सुविधाओं में वृद्धि होगी। स्वास्थ्य संबंधी समस्या हल हो सकेगी। व्यापार-व्यवसाय अच्छा चलेगा। अपनी वस्तुएं संभालकर रखें। रूका धन मिलेगा।




वृश्चिक : भूमि व भवन संबंधी योजना बनेगी। रोजगार में वृद्धि होगी। नौकरी में अधिकार बढ़ सकते हैं। अर्थ संबंधी कार्यों में सफलता से हर्ष होगा। सुखद भविष्य का स्वप्न साकार होगा। विचारों से सकारात्मकता बढ़ेगी। दुस्साहस न करें। इच्छित लाभ होगा।




धनु : स्वादिष्ट भोजन का आनंद मिलेगा। विद्यार्थी वर्ग सफलता हासिल करेगा। व्यवसाय ठीक चलेगा। अच्छे लोगों से भेंट होगी जो आपके हितचिंतक रहेंगे। योजनाएं फलीभूत होगी। नौकरी में पदोन्नति के योग हैं। आलस्य से बचकर रहें। परिवार की मदद मिलेगी।



मकर : व्यापार-व्यवसाय मध्यम रहेगा। कष्ट, भय, चिंता व बेवैरी का माहौल बन सकता है। दुःखद समाचार मिल सकता है, धैर्य रखें। किसी के भरोसे न रहकर अपना कार्य स्वयं करें। महत्वपूर्ण कार्यों में हस्तक्षेप से नुकसान की आशंका है। परिवार में तनाव रहेगा।



कुम्भ : पुराना रोग उभर सकता है। प्रयास सफल रहेंगे। प्रतिष्ठा बढ़ेगी। रोजगार में वृद्धि होगी। यात्रा का शुभ योग होने के साथ ही कठिन कार्य में भी सफलता मिल सकेगी। रिश्तेदारों से संपत्ति संबंधी विवाद हो सकता है। व्यापार-नौकरी में लाभ होगा।




मीन : पुराने मित्र व संबंधियों से मुलाकात होगी। शुभ समाचार मिलेंगे। मान बढ़ेगा। प्रसन्नता रहेगी। मन में उत्साह रहेगा, जिससे कार्य की गति बढ़ेगी। आपके कार्यों को समाज में प्रशंसा मिलेगी। भागीदारी में आपके द्वारा लिए गए निर्णयों से लाभ होगा।




सहजन का पौधा, जिसे मोरिंगा या इमरिटिक के नाम से भी जाना जाता है, सहजन अपने औषधीय गुणों के कारण लंबे समय से आयुर्वेद में इस्तेमाल किया जाता रहा है। इसकी पत्तियां, फलियां, फूल, बीज और छाल तक का उपयोग विभिन्न घरेलू और पारंपरिक उपचारों में किया जाता है। यही कारण है कि सहजन को स्वास्थ्य के लिए बेहद उपयोगी पौधा माना जाता है।




आयुर्वेद विशेषज्ञ वैद्य विष्णुदत्त प्रजापति के अनुसार सहजन में विटामिन ए, विटामिन सी, कैल्शियम, आयर्जन, पोटैशियम और एंटीऑक्सीडेंट जैसे कई पोषक तत्व पाए जाते हैं। ये तत्व शरीर को पोषण देने के साथ-साथ कई स्वास्थ्य समस्याओं से बचाने में मदद कर सकते हैं।




सहजन का उपयोग अक्सर शरीर की रोग प्रतिरोधक क्षमता बढ़ाने के लिए किया जाता है। इसकी पत्तियों का सेवन करने से शरीर को आवश्यक पोषक तत्व मिलते हैं, जिससे कमजोरी और थकान जैसी समस्याओं में राहत मिल सकती है। कई लोग इसकी




पत्तियों के चूर्ण के रूप में सेवन करते हैं।




पाचन समस्या में फायदेमंद: पारंपरिक रूप से सहजन का उपयोग पाचन संबंधी समस्याओं में भी किया जाता है। इसकी फलियों की सब्जी खाने से पाचन क्रिया बेहतर रहने में मदद मिलती है। इसके अलावा कुछ लोग कब्ज और पेट से जुड़ी अन्य सामान्य परेशानियों में भी इसका उपयोग करते हैं।




सहजन की पत्तियों और फलियों को हड्डियों के स्वास्थ्य के लिए भी लाभकारी माना जाता है। इनमें कैल्शियम और अन्य खनिज तत्व मौजूद होते हैं, जो शरीर को आवश्यक पोषण प्रदान करते हैं। इसी वजह से कई लोग इसे अपने नियमित आहार में शामिल करते हैं।



उपरोक्त तथ्यों में दी गई समस्त जानकारियां और सूचनाएं सामान्य मान्यताओं पर आधारित हैं। 'उत्खस विकास' इनकी पुष्टि नहीं करता है। इन पर अमल करने से पहले संबंधित विशेषज्ञ से संपर्क करें।



उपरोक्त तथ्यों में दी गई समस्त जानकारियां और सूचनाएं सामान्य मान्यताओं पर आधारित हैं। 'उत्खस विकास' इनकी पुष्टि नहीं करता है। इन पर अमल करने से पहले संबंधित विशेषज्ञ से संपर्क करें।



उपरोक्त तथ्यों में दी गई समस्त जानकारियां और सूचनाएं सामान्य मान्यताओं पर आधारित हैं। 'उत्खस विकास' इनकी पुष्टि नहीं करता है। इन पर अमल करने से पहले संबंधित विशेषज्ञ से संपर्क करें।

खबरें गांव की...

करोड़ों का जालसाज दिल्ली एयरपोर्ट से गिरफ्तार, गोरखपुर पुलिस की बड़ी कार्रवाई

गोरखपुर, बिदेश में नौकरी और आकर्षक भविष्य का सपना दिखाकर बेरोजगार युवाओं से करोड़ों रुपये की ठगी कर अमेरिका भाग रहे एक जालसाज को पुलिस ने दिल्ली के इंदिरा गांधी अंतरराष्ट्रीय हवाई अड्डे से गिरफ्तार कर लिया है। गिरफ्तारी के बाद उसे ट्रांजिट रिमांड पर गोरखपुर लाकर रिविवार को न्यायालय में पेश किया गया जहां से जेल भेज दिया गया। पुलिस के अनुसार, कुशीनगर जिले के कसया थाना क्षेत्र के करहिया हजारी पट्टी निवासी राहुल कुमार सिंह उर्फ आकाश सिंह उर्फ विनय सिंह पुत्र भानु ने कैम्पियरगंज में करमैनी रोड पर स्कूई टूर ट्रेवलस टेस्ट ट्रेनिंग सेंटर खोला था। वह बिदेश में नौकरी दिलाने और वीजा उपलब्ध कराने का झूठा देकर युवाओं से लाखों रुपये वसूलता था। आरोप है कि कई लोगों से रकम लेने के बाद न तो वीजा उपलब्ध कराया गया और न ही किसी को विदेश भेजा गया। पीड़ितों ने कैम्पियरगंज थाने में मुकदमा दर्ज कराया था।

नेपाल से लौट रहे तीन दोस्तों की कार एक्सप्रेसवे पर डिवाइडर से टकराई, एक युवक की मौत

यूपी के आगरा-लखनऊ एक्सप्रेसवे पर रविवार सुबह सड़क हादसे में एक युवक की मौत हो गई, जबकि उसके दो साथी गंभीर रूप से घायल हो गए। तीनों दोस्त नेपाल घूमकर कार से अपने घर लौट रहे थे। हादसा इतना भीषण था कि कार के परखच्चे उड़ गए। घायलों को उपचार के लिए मेडिकल कॉलेज में भर्ती कराया गया। पंजाब और हरियाणा के रहने वाले तीन दोस्त नेपाल घूमने के बाद कार से जालंधर की ओर वापस लौट रहे थे। रविवार सुबह करीब साढ़े सात बजे उनकी कार आगरा-लखनऊ एक्सप्रेसवे पर लखनऊ से आगरा की ओर जाने वाले मार्ग पर इटावा जिले के चौबिसा थाना क्षेत्र में बनी हरदू गांव के पास पहुंची थी। इसी दौरान कार अनियंत्रित होकर मिडिल डिवाइडर पर बनी पुलिया से जा टकराई। टक्कर इतनी जोरदार थी कि कार बुरी तरह क्षतिग्रस्त हो गई और उसमें सवार तीनों दोस्त गंभीर रूप से घायल हो गए।

गुगल मैप के भरोसे चल रही कार नाले में गिरी; गेट तोड़कर लोगों को निकाला, टला बड़ा हादसा

हापुड़, हापुड़ में मेरठ जाने वाले फ्लाईओवर पर मरम्मत कार्य के चलते बंद रास्ते का विकल्प तलाशना एक परिवार को भारी पड़ गया। गौतमबुद्ध नगर के दादरी क्षेत्र से मेरठ जा रहा परिवार गुगल मैप के बताए रास्ते पर चला तो उनकी कार प्रीत विहार क्षेत्र में एक नाले में जा गिरी। हादसे में कार सवार सभी लोग अंदर फंस गए और करीब दो घंटे तक चले रेस्क्यू ऑपरेशन के बाद उन्हें सुरक्षित बाहर निकाला जा सका। जानकारी के अनुसार, दादरी के सदैकफरा निवासी मोहम्मद ईशान अपने परिवार के साथ मेरठ के किठौर में रिश्तेदारी में जा रहे थे। मेरठ की ओर जाने वाले आरओबी पर यातायात बंद होने के कारण चालक ने गुगल मैप की मदद से वैकल्पिक रास्ता चुना। रात करीब 10 बजे कार मैप के निर्देशों का पालन करते हुए हापुड़ के प्रीत विहार क्षेत्र पहुंची और अचानक करीब चार फुट गहरे नाले में जा गिरी।

बंगाल पुलिस ने जहांगीर खान को दोबारा परेड कराई

- 4 घंटे सड़क पर नंगे पैर चलाया
- TMC नेता ने कान पकड़े और हाथ जोड़े

कोलकाता, पश्चिम बंगाल के फालता में पुलिस ने TMC नेता जहांगीर खान की फिर हाफ पैंट में सड़क पर परेड कराई। इस दौरान जहांगीर ने कान पकड़कर और हाथ जोड़कर लोगों से माफी मांगते दिखे। पुलिस ने चार घंटे नंगे पैर सड़क पर घुमाया। इससे पहले 11 जून को भी फालता में ही जहांगीर की हाफ पैंट में परेड कराई गई थी। जांच के सिलसिले में पुलिस उन्हें फलता लेकर आई है। 8 जून को अवैध वसूली के आरोप में उन्हें नेपाल बॉर्डर से गिरफ्तार किया था। जहांगीर पर अवैध वसूली और महिलाओं को गैररूप की धमकी देने का आरोप है।

जहांगीर का फालता में दबदबा था, 'पुष्पा' स्टाइल छवि बनाई थी



जहांगीर का फालता में दबदबा था। जहांगीर खान ने चुनाव प्रचार के दौरान खुद को फिल्म 'पुष्पा' के किरदार की तरह पेश किया था। उन्होंने कई बार फिल्म का चर्चित डायलॉग 'पुष्पा झुकेगा नहीं साला' भी बोला था। उन्होंने खुद को इलाके के ऐसे मजबूत नेता के रूप में पेश किया, जो किसी दबाव के सामने नहीं झुकेगा।

2026 का विधानसभा चुनाव फालता सीट से लड़ा था। चुनाव के

दौरान हुई गड़बड़ियों के कारण यहां 21 मई को दोबारा वोटिंग हुई थी। दोबारा चुनाव से 48 घंटे पहले ही जहांगीर ने मैदान छोड़ दिया था और कहा था कि वे चुनाव से अपना नाम वापस ले रहे हैं। 24 मई को आए नतीजे में जहांगीर की हार हुई। इसके बाद से जहांगीर लगभग गायब ही रहे। उन्हें न तो घर पर देखा गया और न ही पार्टी कार्यालय में। मई 2026 में जहांगीर ने कलकत्ता हाईकोर्ट में याचिका दायर कर अपने खिलाफ दर्ज मामलों की जानकारी और गिरफ्तारी के खिलाफ अग्रिम जमानत मांगी थी। उनका आरोप था कि उनके खिलाफ लगातार कई आपराधिक मामले दर्ज किए जा रहे हैं।

होम गार्ड पत्नी की चाकू मारकर हत्या

बेंगलुरु, वापस आ जाओ, वरना मार डालूंगा... इस खौफनाक धमकी को अमली जामा पहनाते हुए महादेवपुरा के एक व्यक्ति ने अपनी होम गार्ड पत्नी की निर्मम हत्या कर दी। रविवार शाम हुई इस दिल दहला देने वाली घटना ने सनसनी फैला दी है। पुलिस के अनुसार, महादेवपुरा थाने में होम गार्ड के रूप में तैनात 32 वर्षीय मंजुला अपने मां के साथ थाना क्षेत्र के एक किराए के मकान में रह रही थीं। उनके पिता प्रदीप जैकेट में चाकू छुपाकर घर पहुंचा। पहले उसने माफी मांगी, पैरों में गिरकर वापस लौटने की विनती की, लेकिन कुछ ही देर बाद वह हिंसक हो गया और अपनी पत्नी पर 20 से अधिक बार चाकू से वार कर दिए। जिससे मौके पर ही मंजुला की मौत हो गई।



हरिद्वार, पुरुषोत्तम मास में सोमवती अमावस्या और संक्रांति के दुर्लभ संयोग पर सोमवार को धर्मनगरी हरिद्वार आस्था के महासागर में रवदीव हो गई। तड़के से ही हरकी पैड़ी समेत सभी प्रमुख गंगा घाटों पर रिकॉर्डतोड़ श्रद्धालुओं की भीड़ उमड़ी, जिससे शहर की यातायात और प्रशासनिक व्यवस्थाएं

3 साल की बच्ची से रेप, मौत

- बिहार का आरोपी गिरफ्तार
- बिरिकट देने के बहाने ले गया ता आरोपी, परिजन का हंगामा

तिरुवल्लूर, तमिलनाडु के तिरुवल्लूर में 3 साल की बच्ची के साथ रेप का मामला सामने आया है। बताया जा रहा है कि बच्ची रविवार से लापता थी। सोमवार को वह झाड़ियों में गंभीर हालत में मिली। इलाज के दौरान उसकी मौत हो गई।

मामले में पुलिस ने बिहार के एक युवक को गिरफ्तार किया है। आरोपी की पहचान 19 साल के

NCPI बंगाल में रजिस्टर्ड, त्रिपुरा से चुनावी शुरुआत

NCPI का रजिस्टर्ड पता पश्चिम बंगाल के हावड़ा के बानीपुर इलाके में है। पार्टी ने 2023 में त्रिपुरा विधानसभा चुनाव में चार उम्मीदवार उतारे थे। लेकिन उसके उम्मीदवार या तो NOTA से पीछे रहे या फिर उससे थोड़ा ज्यादा वोट हासिल कर पाए। पार्टी को कुल मिलाकर लगभग 1,198 वोट मिले थे। चुनाव आयोग के रिकॉर्ड के अनुसार पार्टी को 1.13 लाख का चंदा मिला था। NCPI के चुनावी पोस्टरों में नारा था- अपने अधिकारों को बचाने के लिए दलबल्लुओं को नकारो।

साथ अपनी फोटो शेयर करते हुए उन्हें मुख्यमंत्री बनने पर बधाई दी थी।

हावड़ा में NCPI का ऑफिस है, जहां सोमवार को सुरक्षाबलों की तैनाती दिखी। ऑफिस के गेट पर उलिया ने खुद को बंगाली न्यूजपेपर का एडिटर और टीचर बताया है। उनकी पत्नी शेउली के नाम के नीचे कलकत्ता हाईकोर्ट की वकील लिखा है।

त्रिपुरा चुनाव के बाद गायब हो गई थी पार्टी

न्यूज एजेंसी PTI के अनुसार, NCPI ने 2023 में त्रिपुरा के चावामानु से बरजेड़ा त्रिपुरा को उम्मीदवार बनाया था। बरजेड़ा को 536 वोट मिले थे। TMC के बागी सांसदों के साथ विलय की बात सुनकर वे हैरान रह गए। उन्होंने बताया कि वे दिहाड़ी मजदूर हैं। चुनाव के बाद उनका पार्टी से संपर्क खत्म हो गया था। NDTV की रिपोर्ट के अनुसार, त्रिपुरा के कैलाशहर से NCPI उम्मीदवार रहे जहांगीर अली ने बताया कि 2023 चुनाव के दौरान शेउली कुंडू कोलकाता से आई थीं और उम्मीदवारों से संपर्क किया था। चुनाव खत्म होने के बाद पार्टी ने गतिविधियां बंद कर दीं।

शिमला में 8 KM लंबा ट्रैफिक जाम

शिमला, हिमाचल की राजधानी शिमला की सड़कों पर ट्रैफिक रंग-रंग कर चल रहा है। सजौली से छराबड़ा के बीच आज सुबह ही लंबा ट्रैफिक जाम लगा हुआ है। इससे लोकल लोगों के साथ-साथ देशभर से पहाड़ों पर घूमने पहुंच रहे टुरिस्ट भी परेशान हैं। हालात यह हैं कि 10 मिनट के सफर में डेढ़ से दो घंटे का वक्त लग रहा है। इससे लोगों में सरकार और पुलिस के खिलाफ रोष पनप रहा है। पर्यटन सीजन में पुलिस के इंतजाम पर भी सवाल खड़े हो रहे हैं। शिमला की ढली सब्जी मंडी के पास सुबह 5:30 बजे से ही ट्रैफिक जाम लगना शुरू हो गया था, दोपहर 12 बजे तक लगभग 8 से 10 किलोमीटर लंबा जाम लग गया।

महाराष्ट्र के कई हिस्सों में 17 जून तक हीटवेव

महाराष्ट्र के कुछ हिस्सों में 17 जून तक लू चल सकती है। मौसम विभाग के मुताबिक, मराठवाड़ा में 17 जून तक और विदर्भ में 16 जून तक हीटवेव की स्थिति बनी रह सकती है। वहीं, महाराष्ट्र के कोंकण क्षेत्र और गोवा में 17 जून तक गर्मी के साथ उमस भरा मौसम रहने का अनुमान है। कोंकण और गोवा के कुछ इलाकों में 16 जून तक रात में भी गर्मी से बनी रहेगी।

हवाओं के बदले पैटर्न से धीमा पड़ा मानसून

मानसून के कमजोर होने की वजह समुद्र में नमी की कमी नहीं, बल्कि ऊपरी वायुमंडल की हवाओं का असापास पैटर्न है। इस बार पश्चिमी जेट स्ट्रीम सामान्य से ज्यादा दक्षिण की ओर खिसक गई है, जिससे मानसून को आगे बढ़ाने

वाली हवाएं प्रभावित हो रही हैं। अरब सागर और बंगाल की खाड़ी में पर्याप्त नमी के वायुचक्र बादल नहीं बन पा रहे हैं। इससे मानसून के आगे बढ़ने पर फिलहाल ब्रेक लग सकती है। हालांकि अगले कुछ दिनों में इसके आगे बढ़ने की संभावना है। मध्य प्रदेश, राजस्थान समेत कई राज्यों में ग्री-मानसून बारिश जारी है।

अमेरिका-ईरान जंग खत्म करने पर राजी

- 19 जून को दस्तखत
- होर्मुज फिर खुलेगा
- ट्रम्प बोले- दुनिया के जहाजों इंजन चालू करो, तेल को बहने दो

वाशिंगटन, अमेरिका और ईरान जंग खत्म करने के लिए शांति समझौते पर राजी हो गए हैं। अमेरिकी राष्ट्रपति ट्रम्प ने रविवार को सोशल मीडिया पर लिखा कि ईरान के साथ समझौता हो गया है। ईरान ने कहा कि अमेरिका के साथ कई महीनों की लंबी और मुश्किल बातचीत के बाद दोनों देशों ने शांति समझौते के मसौदे पर सहमति बना ली है और MoU को अंतिम रूप दे दिया गया है।

ट्रम्प ने कहा कि होर्मुज स्ट्रेट को फिर से खोला जाएगा। उन्होंने



ईरानी बंदरगाहों पर अमेरिकी नौसैनिक नाकेबंदी तुरंत हटाने की मंजूरी दे दी। उन्होंने लिखा, 'दुनिया के जहाजों, अपने इंजन चालू कर लो। तेल को बहने दो।' इधर, पाकिस्तान के प्रधानमंत्री शहबाज शरीफ ने कहा कि दोनों देश 19 जून को स्विट्जरलैंड के जेनेवा में पीस डील पर दस्तखत करेंगे। अगर ऐसा होता है तो 47 साल में तेहरान और वाशिंगटन के बीच यह पहली हाई लेवल की बैठक होगी।

बारूदी सुरंगें हटाने में कई हफ्ते लग सकते हैं

अमेरिकी राष्ट्रपति डोनाल्ड ट्रम्प ने कहा है कि समझौते पर हस्ताक्षर होने के बाद होर्मुज स्ट्रेट को बारूदी सुरंगें हटाने के लिए खोल दिया जाएगा। इस बीच अमेरिकी नौसेना के पूर्व रियर एडमिरल मार्क मोंटगोमरी ने BBC से कहा कि स्ट्रेट को पूरी तरह सुरक्षित बनाने में कई हफ्तों से लेकर कई महीने तक लग सकते हैं। मोंटगोमरी के मुताबिक, जहाजों की आवाजाही शुरू होने के बाद तेल बाजार को पूरी राहत मिलने में करीब दो महीने लग सकते हैं। हालांकि शुरुआती असर और कुछ राहत एक हफ्ते के भीतर दिखाई दे सकती है।

ईरान ने दस्तखत करने से पहले 3 शर्तें रखीं

ईरान-अमेरिका के बीच हुए समझौते का पूरा दस्तावेज अभी जारी नहीं किया गया है। ईरान के उप विदेश मंत्री काजेम गरीबाबादी ने कहा है कि MoU पर हस्ताक्षर होने के बाद शुरू होने वाली 60 दिन की अमेरिका-ईरान की

अभिषेक बनर्जी से ED की पूछताछ जारी

- कैश फॉर जॉब स्कैम में रिश्वत लेने का आरोप
- फर्जी साइन मामले में CID ने कल पूछताछ की थी



12 बजे तक एजेंसी के सामने पेश होने का निर्देश दिया गया था। इस मामले में सीबीआई और ईडी दोनों की चार्जशीट में अभिषेक का नाम है। इससे पहले रविवार को विधायकों के फर्जी साइन मामले में CID ने अभिषेक से 8 घंटे पूछताछ की थी। इस मामले में अभिषेक को फिर से 16 जून को CID के सामने पेश होना है।

अभिषेक बनर्जी के घर रात 3 बजे पुलिस की रेड

अभिषेक के कालीघाट स्थित घर पर कोलकाता पुलिस ने 13 जून देर रात 3 बजे छापा मारा। पुलिस टीम सेंट्रल फोर्स के जवानों के साथ पहुंची। पुलिस अधिकारी अंदर गए, जवान गेट के बाहर फहय देते रहे। तलाशी अभियान करीब 4 घंटे तक चला। छापे की सूचना मिलते ही ममता बनर्जी तुरंत अभिषेक के घर आई, थोड़ी देर रुकीं फिर वापस चली गईं।

महंगा होगा कैंसर का इलाज

- दवाएं नहीं मिल रहीं
- जंग के कारण शॉर्टेज, देशभर में कमी
- फेफड़ों, मुंह, सर्वाइकल और यूटेरस कैंसर के इलाज में जरूरी

नई दिल्ली, पेट्रोल-डीजल और कूड़ ऑयल की बढ़ती कीमतों से जुड़ी खबरें इन दिनों लगातार सुर्खियों में हैं, लेकिन अमेरिका-ईरान संघर्ष का असर अब सिर्फ तेल बाजार तक सीमित नहीं रहा। इसने भारत में कैंसर के इलाज को



भी मुश्किल बना दिया है। र्थित ऐसी है कि कैंसर के 7 प्रमुख प्रकारों के इलाज में इस्तेमाल होने वाली जरूरी दवाओं की कमी से हर 100 में से करीब 70 मरीज प्रभावित हो सकते हैं। दिल्ली के सर गंगाराम अस्पताल के मेडिकल ऑन्कोलॉजी विभाग के चेयरपर्सन डॉ. श्याम अग्रवाल के अनुसार, पूरे

देश में कैंसर के इलाज में इस्तेमाल होने वाली दो बेहद महत्वपूर्ण और प्रभावी दवाओं सिस्प्लिन (Cisplatin) और कार्बोप्लैटिन (Carboplatin) की भी मुश्किल बना दिया है। र्थित ऐसी है कि कैंसर के 7 प्रमुख प्रकारों के इलाज में इस्तेमाल होने वाली जरूरी दवाओं की कमी से हर 100 में से करीब 70 मरीज प्रभावित हो सकते हैं। दिल्ली के सर गंगाराम अस्पताल के मेडिकल ऑन्कोलॉजी विभाग के चेयरपर्सन डॉ. श्याम अग्रवाल के अनुसार, पूरे

संक्षेप...

कोडीनयुक्त सिरप जब्त, 4 गिरफ्तार

मुंबई. मालाड पश्चिम क्षेत्र में पुलिस ने नशी के लिए इस्तेमाल किए जाने वाले कोडीन फॉस्फेट युक्त सिरप की तस्करी के खिलाफ बड़ी कार्रवाई करते हुए चार आरोपियों को गिरफ्तार किया है. आरोपियों के कब्जे से कुल 4,734 बोतलें बरामद की गई हैं, जिनकी कीमत 52 लाख 7 हजार 400 रुपये बताई गई है. मामले में एनडीपीएस अधिनियम के तहत कार्रवाई की गई है. सुमननगर रिजिडेंसी, गजानंद गुप्ता जल टंकी केंद्र के पास, एस.वी. रोड स्थित इंडियन ऑयल पेट्रोल पंप के सामने चार लोगों को कोडीन फॉस्फेट युक्त सिरप की 153 बोतलों के साथ पकड़ लिया.

मैं मनपा स्कूल का विद्यार्थी था -डिप्टी सीएम शिंदे

■ एकनाथ शिंदे ने स्कूल के शुरुआती में पुरानी यादें ताज़ा कीं

ठाणे. मनपा स्कूल नंबर 23 में शुरुआती के पहले दिन विद्यार्थियों से बात करते हुए डिप्टी सीएम एकनाथ शिंदे ने उनसे बड़े सपने देखने और पक्का इरादा, लगन और कड़ी मेहनत से सफलता पाने के लिए आवाहन किया। साथ ही उन्होंने याद दिलाया कि वह भी उसी मनपा स्कूल के विद्यार्थी हैं और विद्यार्थियों को उनके अच्छे भविष्य के लिए प्रेरणा दी। गर्मी की छुट्टियों के बाद स्कूल के पहले दिन हुए प्रोग्राम में मेयर शर्मिला पिंपलोलकर, ठाणे मनपा आयुक्त सोरभ राव, अतिरिक्त आयुक्त 1



संदीप मालवी, नगरसेवक राम रेपाले, संध्या मोरे, प्रिंसिपल दीपक मोरालकर, टीचर्स, पेरेंट्स और विद्यार्थी बड़ी संख्या में मौजूद थे। इस मौके पर बोलते हुए शिंदे ने कहा कि स्कूल विद्यार्थी के सुनहरे भविष्य का रास्ता है। पहले दिन का जोश बनाए रखते हुए विद्यार्थी को

हंसी-खुशी पढ़ाई करनी चाहिए। उन्होंने कहा कि पढ़ाई सिर्फ नौकरी नहीं, बल्कि एक अच्छा नागरिक बनाने का अवसर है। टीचर्स की तारीफ करते हुए उन्होंने कहा कि माता-पिता जन्म देते हैं, लेकिन टीचर्स विद्यार्थियों को बनाने और उनमें संस्कार डालने का काम

करते हैं। इसलिए समाज में टीचर्स की जगह सबसे अलग है। इस मौके पर उन्होंने अपनी स्कूल लाइफ को भी याद किया। उन्होंने कहा, मैं इस स्कूल नंबर 23 का विद्यार्थी था। उस समय स्कूल के हालात अलग थे। आज के विद्यार्थियों को मॉडर्न बिल्डिंग, अच्छी फैसिलिटी और अच्छा माहौल मिल रहा है। लेकिन हालात से ज्यादा जरूरी पक्का इरादा और मेहनत है। उन्होंने अपने टीचर्स की यादें भी शेयर कीं। उन्होंने कहा कि राज्य सरकार के 'मुख्यमंत्री माझी शाला सुंदर शाला' कैपेन से राज्य के स्कूलों में बड़े बदलाव आए हैं और सरकार स्टूडेंट्स को अच्छी शिक्षा और जरूरी सुविधाएं देने के लिए पूरी तरह तैयार है। उन्होंने यह

भी बताया कि सरकार स्कूल न्यूट्रिशन जैसी कई स्कीमों के जरिए विद्यार्थियों पर पढ़ाई का बोझ कम करने की कोशिश कर रही है। उन्होंने टीचर्स से अपील की कि वे पहली से आखिरी बेंच तक सभी विद्यार्थियों पर बराबर ध्यान दें, उनमें सीखने की चाहत जगाएं और आसान भाषा में पढ़ाएं। उन्होंने विद्यार्थियों को सलाह दी, 'सवाल पूछने वाला विद्यार्थी ही असली इंटेलिजेंट होता है। इसलिए, अगर आपको कुछ समझ में न आए, तो बेझिझक टीचर से पूछें। लगातार कोशिश, लगन और कड़ी मेहनत को सफलता की चाबी बताते हुए, उन्होंने विद्यार्थियों को अलग-अलग फील्ड में आगे बढ़ने के लिए मोटिवेट किया।

अंबरनाथ नगर परिषद स्कूलों में गणवेश, किताबें वितरित

■ प्रवेशोत्सव उत्साह के साथ मनाया गया

अंबरनाथ. अंबरनाथ नगर परिषद संचालित सभी स्कूलों में सोमवार को स्कूल के पहले दिन प्रवेशोत्सव उत्साह के साथ मनाया गया. विद्यार्थियों का स्वागत, शैक्षणिक साहित्य का वितरण और विविध उपक्रमों के कारण स्कूल के विद्यार्थियों एवं परिसर में आनंद का वातावरण देखा गया. अंबरनाथ की नगराध्यक्षा तेजश्री करंजुले पाटिल, मुख्याधिकारी उमाकांत गायकवाड़, उप नगराध्यक्ष सदाशिव पाटिल, शिक्षण विभाग के अधिकारी, नगरसेवक, नगरसेविका, शिक्षण, विद्यार्थी एवं पालक उपस्थित थे.

मान्यवरों के हाथों विद्यार्थियों का स्वागत किया गया. शैक्षणिक वर्ष के पहले दिन सोमवार को मुफ्त में गणवेश, कापियां, किताबें, पेंसिल बाक्स वितरित किए गए. विद्यार्थियों को आवश्यक शैक्षणिक साहित्य वितरण के बाद नए शैक्षणिक वर्ष की शुरुआत की गई. पालकों ने समाधान व्यक्त किया. मान्यवरों ने विद्यार्थियों से संवाद साधते हुए नियमित शिक्षण का महत्व बताया. विद्यार्थियों के चेहर पर उत्साह और आनंद यही प्रवेशोत्सव की खास बात रही. कुछ विद्यार्थियों ने अपना गणवेश, कापियां, किताबें खोलकर उसको पढ़ना भी शुरू कर दिया था. उनकी ये खुशियां देखने लायक थी.

भिंवंडी तालुका के 248 जिप स्कूलों में उत्साह के साथ मनाया गया प्रवेशोत्सव

भिंवंडी. 15 जून स्कूल एडमिशन का पहला दिन है, यानी एकेडमिक साल की शुरुआत। यह पहली बार स्कूल जाने वाले स्टूडेंट्स के लिए जन्म का दिन है। सरकारी मराठी स्कूलों में पहले साल के स्टूडेंट्स की संख्या में बढ़ोतरी करने और स्कूल स्टूडेंट्स की अटेंडेंस और स्कूल की क्वालिटी को बेहतर बनाने के लिए, सभी स्कूलों में प्रवेशोत्सव कार्यक्रम का आयोजन किया गया. ठाणे जिले का मुख्य प्रोग्राम भिवंडी तालुका के दो जिला परिषद स्कूलों, हाईवे दिवे और दापोड़े में आयोजित किए गए.

हाईवे दिवे जिला परिषद स्कूल में डिस्ट्रिक्ट कलेक्टर डॉ. श्रीकृष्ण पांचाल की मौजूदगी में विद्यार्थियों का स्वागत किया गया। जिला



परिषद स्कूल दापोड़े में, ठाणे जिला परिषद के चीफ एग्जीक्यूटिव ऑफिसर रंजीत यादव की मौजूदगी में स्कूल प्रवेशोत्सव मनाया गया. इस समय, विद्यार्थियों के स्कूल में पहले कदम के साथ ही, विद्यार्थियों को यूनिफॉर्म और शैक्षणिक सामग्री बांटी गई. इन स्कूलों में बनाए गए सैल्फी पॉइंट के विद्यार्थियों ने अधिकारियों के साथ फोटो खिंचवाकर खुब मजे किए।

इस मौके पर जिला परिषद के पूर्व चेयरमैन कुंदन पाटिल, लोकल

ग्राम पंचायत के सरपंच मेंबर, गांव के पेरेंट्स और जिला परिषद के टीचर बड़ी संख्या में मौजूद थे।

जिला परिषद के चीफ एग्जीक्यूटिव ऑफिसर रंजीत यादव ने कहा कि हम सभी को मिलकर अधिकारियों, पब्लिक प्रिजेंटेटिव्स, गांववालों और पेरेंट्स की मिली-जुली भागीदारी से जिला परिषद के स्कूलों को और भी काबिल, अच्छी क्वालिटी वाला और स्टूडेंट-सेंटर्ड बनाने की कोशिश करनी होगी।

1 लाख का मोबाइल बाइक सवार ने छीना

ठाणे. शिकायतकर्ता सुधीर भास्कर शिर्के (38), जो ठाणे में एक कंस्ट्रक्शन साइट पर मैनेजर के तौर पर काम करते हैं, रविवार रात 11 बजे घर के लिए निकल रहे थे, तभी साकेत ब्रिज लैंडिंग पर एक बाइक सवार आया और शिकायतकर्ता का 1 लाख रुपये की कीमत का सैमसंग गैलेक्सी Z-7 फोन छीन लिया। कपूरबावड़ी पुलिस स्टेशन में शिकायत दर्ज कराई गई है। शिकायतकर्ता सुधीर भास्कर शिर्के (38) A W/o 705 अशर एज वसंत विहार, अन्डनकॉरपोरेट लोकपुरम, ठाणे में रहते हैं. रविवार रात 11 बजे साकेत ब्रिज लैंडिंग पर एक टू-व्हीलर सवार आदमी रिक्षा के पास आया, तो उसने शिकायतकर्ता से मोबाइल फोन छीन लिया और उसकी पिटाई की। पुलिस ने दो अज्ञात बाइक सवारों के खिलाफ मामला दर्ज किया है।

अशोक खरात केस में उज्ज्वल निकम की एंट्री

■ फडणवीस सरकार का बड़ा कदम

■ भोंदूबाबा के आगे की राह मुश्किल



मुंबई. महाराष्ट्र सरकार ने अंधविश्वास और तंत्र-मंत्र की आड़ में महिलाओं के कथित यौन शोषण के आरोपी भोंदूबाबा अशोक खरात केस में देश के दिग्गज कानूनविद और वरिष्ठ सरकारी वकील उज्ज्वल निकम को विशेष सरकारी वकील (स्पेशल पब्लिक प्रॉसिक्यूटर) नियुक्त किया है। राज्य सरकार के विधि व न्याय विभाग द्वारा जारी इस अधिसूचना के बाद से आरोपी अशोक खरात के लिए कानूनी राह बेहद मुश्किल मानी जा रही है।

अदालत में सरकार का पक्ष पूरी आक्रामकता और मजबूती से रखने के लिए वरिष्ठ वकील उज्ज्वल निकम के साथ अहिल्यानगर के अनुभववी क्रिमिनल लॉयर ऐड. परिमल फले को सहायक विशेष सरकारी वकील नियुक्त किया गया है। यह जोड़ी पहले भी कई हाई-प्रोफाइल मामलों में एक साथ काम कर चुकी है।

खुद को अंकशास्त्रज्ञ और सिद्धपुरुष बताने वाले अशोक खरात के खिलाफ पुलिस ने बलात्कार, यौन शोषण, धोखाधड़ी

SIT और ED की समानांतर जांच

मामले की गंभीरता को देखते हुए इसकी जांच विशेष जांच दल (SIT) कर रही है। इसके अतिरिक्त, खरात की लगभग 40.87 करोड़ रुपये से अधिक की बहिशाब संपत्ति और फार्महाउसों की जांच में प्रवर्तन निदेशालय (ED) भी शामिल हो गया है।

चौकाने वाले डिजिटल सबूत

जांच के दौरान पुलिस को खरात के ठिकानों और फार्महाउस से महिलाओं के कथित शोषण से जुड़े 100 से अधिक अश्लील वीडियो और डिजिटल साक्ष्य मिले हैं, जो अदालत में सरकारी पक्ष के लिए बड़े हथियार साबित होंगे।

और 'महाराष्ट्र नरबलि एवं जादूटोणा प्रतिबंधक कानून' के तहत क़रीब 12 मामले दर्ज किए हैं।

नेताओं और अधिकारियों में खलबली

राजनीतिक और प्रशासनिक गलियारों में चर्चा है कि खरात के संबंध कई बड़े नेताओं और कलास

वन अधिकारियों से थे। निकम की एंट्री के बाद इस बात की भी निष्पक्ष जांच होने की उम्मीद है कि क्या खरात को कोई राजनीतिक संरक्षण हासिल था। वर्तमान में आरोपी अशोक खरात पुलिस और न्यायिक हिरासत में हैं, और SIT हर केस में कड़ाई से पूछताछ आगे बढ़ा रही है।

डॉंबिवली में क्रिकेट विवाद को लेकर शिवसेना शिंदे गुट में ही जमकर बवाल

शाखा प्रमुख बनाम उपजिला प्रमुख आमने-सामने!

■ मानपाड़ा पुलिस थाने में एक-दूसरे के खिलाफ मामले दर्ज

■ पुलिस जांच जारी



कल्याण. डॉंबिवली पूर्व के संदप गांव में क्रिकेट खेलने को लेकर हुए विवाद ने शिवसेना शिंदे गुट के अंदरूनी संघर्ष को उजागर कर दिया है। 12 जून की शाम गांव के आंगनवाड़ी स्कूल के सामने स्थित मैदान में क्रिकेट खेलने को लेकर शाखा प्रमुख विनोद पाटील और युवा सेना के उपजिल्हा प्रमुख प्रथमेश पाटील के बीच विवाद हुआ। शाखा प्रमुख विनोद पाटील के आरोप-अलग मामले दर्ज किए हैं। एक मामले में प्रथमेश पाटील सहित सात लोगों के खिलाफ, जबकि दूसरे मामले में विनोद पाटील सहित तीन लोगों के खिलाफ भारतीय न्याय संहिता (बीएनएस) की विभिन्न धाराओं के तहत कार्रवाई की गई है। क्रिकेट मैदान पर शुरू हुआ मामूली विवाद राजनीतिक पदाधिकारियों की मारपीट तक पहुंच जाने से डॉंबिवली के राजनीतिक गलियारों में हलचल मच गई है। मानपाड़ा पुलिस पूरे मामले को विस्तृत जांच कर रही है।

पर दबाव बना रहे थे। प्रथमेश पाटील का दावा है कि जब वे अपने घर के बाहर बैठे थे, तब विनोद पाटील ने उन पर कार चढ़ाने की कोशिश की और क्रिकेट बैट से मारपीट की। इस मामले में मानपाड़ा पुलिस ने दोनों पक्षों की शिकायतों के आधार पर अलग-अलग मामले दर्ज किए हैं। एक मामले में प्रथमेश पाटील सहित सात लोगों के खिलाफ, जबकि दूसरे मामले में विनोद पाटील सहित तीन लोगों के खिलाफ भारतीय न्याय संहिता (बीएनएस) की विभिन्न धाराओं के तहत कार्रवाई की गई है। क्रिकेट मैदान पर शुरू हुआ मामूली विवाद राजनीतिक पदाधिकारियों की मारपीट तक पहुंच जाने से डॉंबिवली के राजनीतिक गलियारों में हलचल मच गई है। मानपाड़ा पुलिस पूरे मामले को विस्तृत जांच कर रही है।

भिंवंडी में स्कूल के पहले दिन अक्षयपात्र ने

20,495 विद्यार्थियों को मिड-डे मील बांटा



भिंवंडी. भिवंडी में अक्षयपात्र किचन, जो भिवंडी म्युनिसिपल स्कूलों में स्टूडेंट्स को मिड-डे मील बांटने के लिए जिम्मेदार है, ने बताया है कि स्कूल के पहले दिन भिवंडी म्युनिसिपल के 104 स्कूलों के 20,495 स्टूडेंट्स को मिड-डे मील बांटा गया. म्युनिसिपल के स्कूल नंबर 14 में कॉर्पोरेट परेश चौबुले की देखरेख में स्टूडेंट्स को मिड-डे मील बांटा गया. इस समय, अक्षयपात्र के मित चौबुले, नारायण

परायण दास, दत्तात्रय गाडे, अक्षयपात्र की मैनेजर पूनम निंबालकर मौजूद थे. अक्षयपात्र किचन के जरिए स्टूडेंट्स को हेल्दी, न्यूट्रिशियस और स्टरलाइज्ड खाना देने की कोशिश की जा रही है और भिवंडी शहर में अक्षयपात्र किचन के जरिए स्टूडेंट्स को न्यूट्रिशियस खाना देने की कोशिश की जा रही है, ऐसा संस्था की मैनेजर पूनम निंबालकर ने कहा.

नवी मुंबई. कल्याण-कसारा दिशा में रहने वाले कई लोग रोजाना नवी मुंबई आते-जाते हैं. उन्हें ठाणे से पनवेल या वाशी ट्रांस-हाबर् रूट पर सफर करना पड़ता है. इस रूट पर भारी भीड़ की वजह से लोग रोजाना घबराते रहते हैं. शाम को ठाणे रेलवे स्टेशन से कल्याण की ओर जाने वाली लोकल ट्रेन पकड़ना सच में बहुत मुश्किल होता है. लेकिन अब इन यात्रियों को बड़ी राहत मिलेगी, 10 साल से रुका हुआ कलवा-ऐरोली रेल कॉरिडोर का काम आखिरकार शुरू हो गया है.

■ अतिक्रमण हटाने का काम शुरू

सेंट्रल रेलवे ने कलवा से ऐरोली तक आठ



किलोमीटर लंबी रेलवे लाइन का काम शुरू कर दिया है. इससे नवी मुंबई और कल्याण के बीच सीधा कनेक्शन बन जाएगा. इस नए सब-अर्बन रेलवे कॉरिडोर से ट्रांस-हाबर् के लोकल ट्रेन ठाणे स्टेशन के बजाय सीधे यात्रा कर सकेंगे. इससे ठाणे रेलवे स्टेशन पर लोड कम होगा और

भीड़ भी कम होगी. इस काम के लिए रेलवे लाइन पर अतिक्रमण हटाने का काम शुरू कर दिया गया है. पहले फेज में सेंट्रल रेलवे ने 150 झोपड़ियां हटाने का काम किया है.

■ कलवा से ऐरोली रूट कैसा होगा?

कलवा से ऐरोली रेलवे लाइन के काम को दो बड़े फेज में बांटा गया है. पहले फेज में दिवे गांव स्टेशन का कंस्ट्रक्शन पूरा हो गया है. दूसरे फेज में रूट का काम शुरू किया जाएगा. इस आठ किलोमीटर लंबे रूट में से 3.3 किलोमीटर रूट एलिवेटेड रेल लिंक होगा. वाशी और बेलापुर से आने वाली लोकल ट्रेनें सीधे कल्याण की तरफ जा सकेंगी. इस रूट पर दीघा रेलवे स्टेशन का काम पूरा हो गया है और इस स्टेशन पर ट्रेवल भी शुरू हो गया है.

परिवहन मंत्री ने ठाणे मनपा के लोकमान्य नगर में स्कूल नंबर 46 का दौरा किया

मनपा स्कूलों में घटती संख्या चिंता की बात

■ क्वालिटी एजुकेशन पर फोकस करें - प्रताप सरनाईक

ठाणे. पूरे राज्य में बड़े जोश के साथ मनाए जा रहे 'स्कूल एंट्रेस फेस्टिवल' के मौके पर, परिवहन मंत्री प्रताप सरनाईक ने आठ ठाणे मनपा के लोकमान्य नगर में स्कूल नंबर 46 का दौरा किया और नए स्टूडेंट्स का स्वागत किया। इस मौके पर उन्होंने स्टूडेंट्स को शुभकामनाएं दीं और टीचर्स, पेरेंट्स और एजुकेशन डिपार्टमेंट के अधिकारियों से बातचीत की। इस मौके पर बोलते हुए परिवहन मंत्री ने कहा कि मनपा स्कूलों में घट रही संख्या चिंता की बात है और इस स्थिति को गंभीरता से देखने की जरूरत है। सरकार स्टूडेंट्स को फ्री एजुकेशन, टेक्स्टबुक्स, यूनिफॉर्म, अलग-अलग एजुकेशनल



फैसिलिटीज और इन्ोवेटिव एडिजिटल डिजिटल दे रही है। हालांकि, सिर्फ फैसिलिटीज ही काफी नहीं हैं, क्वालिटी एजुकेशन ही पेरेंट्स का भरोसा जीतने का सबसे असरदार तरीका है।

उन्होंने अपील की, 'टीचर्स को मनपा स्कूलों में पढ़ने वाले स्टूडेंट्स का एकेडमिक स्टैंडर्ड बेहतर करने के लिए और ज्यादा लगन से काम करना चाहिए। स्टूडेंट्स के ऑल-

राउंड डेवलपमेंट के लिए मॉडर्न टीचिंग मेथड, टेक्नोलॉजी के इस्तेमाल और पर्सनल गाइडेंस पर जोर दिया जाना चाहिए। साथ ही, पेरेंट्स को भी अपने बच्चों की पढ़ाई में एक्टिवली हिस्सा लेना चाहिए और स्कूल से लगातार कॉन्टैक्ट बनाए रखना चाहिए। सरनाईक ने आगे कहा कि स्कूल एंट्रेस सेरेमनी सिर्फ एक फॉर्मल इवेंट नहीं है, बल्कि

स्टूडेंट्स की जिंदगी में एक नए सफर की खुशी भरी शुरुआत है। स्कूल के पहले दिन को त्योहार की तरह मनाने से स्टूडेंट्स में पढ़ाई के प्रति दिलचस्पी पैदा होती है और स्कूल के साथ उनका रिश्ता मजबूत होता है।

इस मौके पर नए स्टूडेंट्स का फूलों से स्वागत किया गया। स्टूडेंट्स को एजुकेशनल मटीरियल भी बांटा गया। टीचर्स, पेरेंट्स, एजुकेशन डिपार्टमेंट के अधिकारी और लोकल लोग बड़ी संख्या में मौजूद थे। राज्य सरकार के 'एजुकेशन-रिच महाराष्ट्र' के कॉन्सेप्ट को पूरा करने के लिए हर बच्चे को एजुकेशन की मेनस्ट्रीम में आना चाहिए। परिवहन मंत्री ने यह भी कहा कि इसके लिए टीचर्स, पेरेंट्स, एडमिनिस्ट्रेशन और समाज को मिलकर कोशिश करने की जरूरत है।

एक्ट्रेस संचिता उगले ने सुसाइड किया



भेज दिया गया है और मामले की जांच की जा रही है।

■ मौत से कुछ घंटों पहले वीडियो पोस्ट किया

संचिता के निधन से ठीक कुछ घंटों पहले ही उनके आधिकारिक इंस्टाग्राम अकाउंट से एक रील पोस्ट की गई थी। वीडियो में एक्ट्रेस 'डफली वाले, डफली बजा' गाने पर लिपसिंक करती दिखी थीं। इस वीडियो के कैप्शन में एक्ट्रेस ने लिखा था, 'मैं नाचू, तू नचा।'

कमेट संक्शन में एक्ट्रेस के फैंस उन्हें श्रद्धांजलि दे रहे हैं। एक्ट्रेस सोशल मीडिया पर बेहद एक्टिव थीं और लगातार पोस्ट करती रहती थीं। उनके इंस्टाग्राम पर 1 लाख 39 हजार फॉलोअर्स हैं।

■ कई टीवी शोज और फिल्मों का हिस्सा रहीं

संचिता उगले ने कई टीवी शो और फिल्मों में काम किया। वे लोकप्रिय टीवी शो 'कुमकुम भाग्य', 'वागले की दुनिया' जैसे कई शो का हिस्सा रह चुकी थीं। आखिरी बार वे दंगल टीवी चैनल के शो 'साजन घर में' नजर आई थीं। वे पॉपुलर शो 'दिलवाली दुल्हा ले जाएंगी' में सौरभ बेदी के साथ लीड रोल में नजर आ चुकी हैं।

संचिता ने फिल्म 'छावा' में भी काम किया था। इसमें वे ताराबाई के किरदार में नजर आई थीं। फिल्म मुख्य भूमिकाओं में विक्की कौशल और अक्षय खन्ना नजर आए थे।

इसके अलावा संचिता ने मनोज बाजपेई के साथ 'साइलेंस 2: द नाइट आउल बार शूटआउट' में भी काम किया था।

उल्हास

FOLLOW US

NEWS OLIVE

Google Play

Subscribe to our ULHAS VIKAS

You Tube Channel

Subscribe

मुंबई, ठाणे, नवी मुंबई, पनवेल, रायगड, उल्हासनगर, कल्याण एवं अंबरनाथ का

लोकप्रिय हिंदी दैनिक

सब पे नजर, सबकी खबर Since 1985

www.ulhasvikas.com

epaper.ulhasvikas.com

Chief Editor Hero Ashok Bodha L.L.B., BMM, MA (PS)